

\*\*\*\*\*

11-03-2016

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - స్వయం స్మృతిలో ఉండి ఇతరులకు కూడా స్మృతి చేయడం

అభ్యాసము చేయించండి. యోగము చేయించే వారి బుద్ధి యోగము ఇటు - అటు భ్రమించరాదు ”

ప్రశ్న:- ఏ పిల్లల పై చాలా పెద్ద బాధ్యత ఉంది? వారు దేని పై గమనము తప్పకుండా ఉంచాలి ?

సమా:- ఏ పిల్లలైతే నిమిత్త టీచర్లుగా అయ్యి ఇతరులచే యోగము చేయిస్తారో వారి పై చాలా పెద్ద బాధ్యత ఉంది. ఒకవేళ యోగము చేయించు సమయములో బుద్ధి వెలుపల తిరుగుతూ ఉంటే, సర్వీసుకు బదులుగా డిస్ సర్వీసు జరుగుతుంది. అందువలన నా ద్వారా పుణ్యకార్యము జరుగుతూ ఉండాలనే గమనముంచాలి.

పాట:- ఓం నమః శివాయ,.....

ఓంశాంతి. తండ్రి ఇక్కడ కూర్చోని లక్ష్యములో స్థిరంగా స్థితులయ్యేందుకు మొట్టమొదట పిల్లలందరికీ దృష్టినిస్తారు. నేను ఎలా శివబాబా స్మృతిలో కూర్చుని ఉన్నానో, మీరు కూడా శివబాబా స్మృతిలో కూర్చోండి. యోగము చేయించుటకు మీ ముందు కూర్చున్నవారు ఆ సమయమంతా శివబాబా స్మృతిలో ఉంటారా? అనే ప్రశ్న ఉత్తన్నమవుతుంది(అలా కూర్చున్నప్పుడే). అప్పుడే ఇతరులకు కూడా ఆకర్షణ కలుగుతుంది. స్మృతిలో ఉన్నందున చాలా శాంతిగా ఉంటుంది. అశరీరులై శివబాబా స్మృతిలో ఉంటే ఇతరులను కూడా శాంతిలోకి తీసుకెళ్తారు ఎందుకనగా మీరు టీచర్లై కూర్చుంటారు కదా. ఒకవేళ టీచర్ మంచి రీతిగా స్మృతిలో లేకుంటే, ఇతరులు అసలే ఉండలేరు. ప్రియుడైన బాబాకు నేను ప్రేయసిని, వారి స్మృతిలో కూర్చుని ఉన్నానా? అని మొదట స్వయాన్ని ప్రశ్నించుకోవాలి. ఇలా ప్రతి ఒక్కరు తమను తాము ప్రశ్నించుకోవాలి. ఒకవేళ బుద్ధి మరోవైపుకు పోయి, దేహాభిమానములోకి వస్తే అది సర్వీసు కాదు, డిస్ సర్వీసు చేయుటకు కూర్చున్నట్లువుతుంది. ఇది అర్థము చేసుకోవాల్సిన విషయము కదా. ఏ సర్వీసు చేయకుండా అలాగే కూర్చుని ఉంటే వారు నష్టమే కలిగిస్తారు. టీచర్ల బుద్ధియోగమే భ్రమిస్తూ ఉంటే, వారు సహాయమేం చేస్తారు? టీచరుగా కూర్చున్నవారు స్వయాన్ని ప్రశ్నించుకోవాలి - నేను పుణ్యకార్యము చేస్తున్నానా? ఒకవేళ పాప కర్మ చేస్తే దుర్గతిని పొందుతారు, పదభ్రష్టులైపోతారు. అటువంటి వారిని గద్దీ పై కూర్చుండబెడితే అందుకు మీరు కూడా బాధ్యులే. శివబాబాకు అందరి గురించి తెలుసు. ఈ బాబాకు కూడా అందరి స్థితి గురించి తెలుసు. శివబాబా అంటున్నారు - మీరు టీచరుగా కూర్చున్నారు, మీరి బుద్ధియోగమే బయట తిరుగుతూ ఉంటే మీరు ఇతరులకు సహాయమేం చేస్తారు? బ్రాహ్మణ పిల్లలైన మీరు శివబాబావారిగా అయ్యి వారి నుండి వారసత్వము తీసుకునేందుకు నిమిత్తముగా అయ్యారు. బాబా అంటున్నారు - ఓ ఆత్మలారా! నన్ను ఒక్కరిని మాత్రమే స్మృతి చేయండి. టీచర్లై కూర్చుంటే ఇంకా బాగా ఆ స్థితిలో కూర్చోండి. నిజానికి ప్రతి ఒక్కరూ తండ్రిని స్మృతి చేయాలి. విద్యార్థులు తమ స్థితిని తెలుసుకోగలరు. పాస్ అవుతామా? లేదా? అని వారికి తెలుస్తుంది. టీచరుకు కూడా తెలుస్తుంది. పైవేటు టీచర్ ను ఉంచుకున్నా వారికి కూడా తెలుస్తుంది. ఆ చదువులో ఎవరినైనా ప్రత్యేకంగా టీచరును పెట్టుకోవాలనుకుంటే పెట్టుకోవచ్చు. ఇక్కడ కొంతమంది ఎవరైనా మమ్ములను యోగములో కూర్చుండబెట్టమంటే, మీరు తండ్రి స్మృతిలో కూర్చోవాలి. తండ్రి ఆజ్ఞ - “ నన్ను ఒక్కరిని మాత్రమే స్మృతి

\*\*\*\*\*

\*\*\*\*\*  
 చేయండి. మీరు ప్రేయసులు, నడుస్తూ-తిరుగుతూ మీ ప్రియుని స్మృతి చేయండి. సన్యాసులు బ్రహ్మ తత్వమును స్మృతి చేస్తారు. మేము వెళ్లి బ్రహ్మ తత్వములో లీనమవుతామని భావిస్తారు. ఎవరైతే ఎక్కువగా స్మృతి చేస్తారో వారి స్థితి బాగుంటుంది. ప్రతి ఒక్కరిలో ఏదో ఒక మంచి(విశేషత) ఉండనే ఉంటుంది కదా. స్మృతి యాత్రలో ఉండండిని చెప్తారు. అలా చెప్పేవారు స్వయము కూడా స్మృతిలో ఉండాలి. బాబా వద్ద కొంతమంది సత్యమైనవారు, కొంతమంది అసత్యమైనవారు కూడా ఉన్నారు. స్వయము నిరంతర స్మృతిలో ఉండడం చాలా కష్టము. కొంతమంది తండ్రితో పూర్తి సత్యంగా ఉంటారు. ఈ బాబా కూడా తన అనుభవము పిల్లలైన మీకు తెలుపుచున్నారు - కొంత సమయము స్మృతిలో ఉంటాను, తర్వాత మర్చిపోతాను ఎందుకనగా ఇతని పై చాలా బాధ్యతలు ఉన్నాయి. ఎంతోమంది పిల్లలున్నారు. ఈ మురళి చెప్పేది శివబాబానా? బ్రహ్మబాబానా? అని కూడా పిల్లలైన మీకు అర్థము కాదు. ఎందుకంటే ఇద్దరూ కలిసి ఉన్నారు కదా. నేను కూడా శివబాబాను స్మృతి చేస్తానని ఇతడు అంటున్నాడు. ఈ బాబా కూడా పిల్లలకు యోగము చేయిస్తారు. ఇతడు కూర్చుంటే ఎంత మంచి నిశ్శబ్దము అయిపోతుందో మీరు చూస్తున్నారు. చాలా మందిని ఆకర్షిస్తాడు. ఇతడు తండ్రి కదా. పిల్లలూ, స్మృతి యాత్రలో ఉండండి అని బాబా అంటున్నారు. స్వయం కూడా స్మృతి చేస్తూ ఉండాలి. కేవలం పండితునిగా అవ్వరాదు. స్మృతిలో లేకుంటే చివర్లో ఫెయిలైపోతారు. మమ్మా-బాబాలకైతే ఉన్నత పదవులున్నాయి, కానీ ఇతరుల మాల ఇంకా తయారు కాలేదు. ఒక్క పూస కూడా సంపూర్ణము కాలేదు. ఇంతకుముందు పిల్లలకు లిప్ట ఇచ్చుటకు మాల తయారుచేసేవారు. కానీ మాయ చాలామందిని సమాప్తము చేయడం బాబా గమనించారు. మొత్తం ఆధారమంతా సేవ పైననే ఉంది. కావున యోగము చేయించుటకు కూర్చోనువారు, నేను సత్యమైన టీచరునై కూర్చుంటాను అని భావించాలి. లేకుంటే నా బుద్ధి నిలకడగా లేదు, ఇక్కడ కూర్చునేందుకు నాకు అర్హత లేదని స్వయమే చెప్పాలి. అంతేకాని ఎవరంటే వారు కూర్చోరాదు. కొంతమంది మురళి చెప్పలేరు కానీ స్మృతిలో బాగా కూర్చుంటారు. కానీ ఇచ్చట రెండింటిలోనూ శక్తిశాలిగా ఉండాలి. ప్రియుడు చాలా ప్రియమైనవాడు. అతడిని చాలా ఎక్కువగా స్మృతి చేయాలి. ఇందులో శ్రమ ఉంటుంది. ప్రజలుగా అగుట సులభము. దాస-దాసీలుగా అగుట పెద్ద విషయమేమీ కాదు. జ్ఞానము తీసుకోలేరు. యజ్ఞములో భండారి(వంట చేయువారు) ఉన్నారు కదా. అందరినీ సంతోషపరుస్తారు. ఎవ్వరికీ దుఃఖమునివ్వరు. అందరూ మహిమ చేస్తారు. కావున శివబాబా భండారి నంబరువన్ అని మెచ్చుకుంటారు. అనేకమంది హృదయాలకు సంతోషము కలుగజేస్తారు. బాబా కూడా పిల్లల హృదయాలను సంతోషపరుస్తూ వచ్చారు. తండ్రి అంటున్నారు - నన్ను స్మృతి చేయండి, ఈ చక్రమును బుద్ధిలో ఉంచుకోండి. ఇప్పుడు ప్రతి ఒక్కరు తమ కళ్యాణము చేసుకోవాలి. హడ్డీ(ఎముకలు అరుగునట్లు) సేవ చేయాలి. మీరు చాలా దయాహృదయులుగా అవ్వాలి. మనుష్యులు ముక్తి - జీవన్ముక్తి కొరకు చాలా ఎదురు దెబ్బలు తింటారు. ఎవ్వరికీ సద్గతిని గురించి తెలియనే తెలియదు. ఎచ్చట నుండి వచ్చామో, అచ్చటకు వాపసు వెళ్లాలని భావిస్తారు. నాటకమని కూడా భావిస్తారు కానీ దానిని అనుసరించరు. కొన్ని చోట్ల ముస్లింలు కూడా క్లాసుకు వస్తారు. వాస్తవానికి మేము దేవీ దేవతా ధర్మమునకు చెందినవారమని, తర్వాత వెళ్లి ముస్లిం ధర్మములోనికి మార్పు చెందామని అంటారు. మేము 84 జన్మలు తీసుకున్నామని అంటారు. సింధ్లో కూడా 5-6 మంది ముస్లింలు వచ్చేవారు.

\*\*\*\*\*

\*\*\*\*\*  
 ఇప్పుడు కూడా వస్తున్నారు. ఇక ముందుకు వెళ్తారో లేదో చూడాలి. ఎందుకంటే మాయ కూడా పరీక్షిస్తుంది. కొంతమంది పక్కాగా నిలబడిపోతారు, కొంతమంది నిలువలేరు. ఎవరైతే అసలు బ్రాహ్మణ ధర్మమునకు చెందినవారో 84 జన్మలు తీసుకున్నారో వారు ఎప్పుడూ చలించరు. మిగిలినవారు ఏదో ఒక కారణము వలన లేక కారణము లేకుండానే వెళ్లిపోతారు. దేహభిమానము కూడా చాలా వచ్చేస్తుంది. పిల్లలైన మీరు అనేకుల కళ్యాణము చేయాలి లేకుంటే ఏ పదవి పొందుతారు. మీ కళ్యాణము కొరకు ఇల్లు - వాకిళ్లు వదిలేశారు. అంతేకాని తండ్రి పై మీరు దయ చూపడం లేదు. తండ్రివారుగా అయ్యారు కనుక సేవ కూడా అలాగే చేయాలి. మీకు రాజ్యపదవి అనే బహుమతి(మెడల్) లభిస్తుంది, 21 జన్మలు సదా సుఖముగా పరిపాలించే రాజ్యము లభిస్తుంది. కేవలం మాయ పై విజయము పొందాలి. ఇతరులకు కూడా నేర్పించాలి. చాలామంది ఫెయిల్ కూడా అయిపోతారు. చక్రవర్తి పదవి తీసుకొనుట కష్టమని భావిస్తారు. అలా భావించడం బలహీనమని తండ్రి అంటారు. తండ్రిని, వారసత్వమును పృతి చేయుట చాలా సులభము. రాజ్యమును తీసుకొనుటకు పిల్లలకు ధైర్యము ఉండదు. అందువలన పిరికివారై కూర్చుండిపోతారు. స్వయం తీసుకోరు, ఇతరులను కూడా తీసుకోనివ్వరు కావున పరిణామమేమవుతుంది? రాత్రింబవళ్లు సేవ చేయాలని తండ్రి అంటున్నారు. కాంగ్రెస్ వారు కూడా చాలా శ్రమ చేశారు. ఎన్నో కష్టాలను సహనము చేశారు అందుకే విదేశీయుల నుండి రాజ్యమును వాపస్ తీసుకున్నారు. ఇప్పుడు మీరు రావణుని నుండి రాజ్యము తీసుకోవాలి. రావణుడు అందరికీ శత్రువే. తాము రావణ మతమును అనుసరిస్తున్నామని ప్రపంచానికి తెలియదు. అందువలన అందరూ దుఃఖితులుగా ఉన్నారు. సత్యమైన, స్థిరమైన హృదయపూర్వక సుఖము ఎవ్వరికీ లేదు. శివబాబా అంటున్నారు - నేను పిల్లలైన మిమ్ములను సదా సుఖవంతులుగా తయారుచేయుటకు వచ్చాను. ఇప్పుడు శ్రీమతమును అనుసరించి శ్రేష్ఠముగా తయారవ్వాలి. భారతమాసులందరూ తమ ధర్మాన్ని పూర్తిగా మర్చిపోయారు. యథా రాజా - రాణి తథా ప్రజలు. ఇప్పుడు పిల్లలైన మీకు సృష్టి చక్రము ఎలా తిరుగుతుంది అన్న జ్ఞానము లభించింది. అయినా మాటి - మాటకి మర్చిపోతారు. బుద్ధిలో నిలువనే నిలువదు. బ్రాహ్మణులుగా చాలామంది తయారవుతున్నారు. కానీ చాలా మంది కచ్చాగా ఉన్నందున వికారాలకు కూడా వశమవుతారు. మేము బి.కె.లము అని అంటారు కానీ వారు బి.కె.లు కాదు. పూర్తి ఆదేశమనుసారము నడుచుకొనువారు తమ సమానముగా తయారుచేసేవారు మాత్రమే ఉన్నత పదవిని పొందుతారు. విఘ్నములు రానే వస్తాయి. అమృతాన్ని తాగుతూ-తాగుతూ మరలా విఘ్నాలు కలిగిస్తారు. వారికే పదవి లభిస్తుంది! చాలామంది పిల్లలు వికారాల కారణంగా దెబ్బలు కూడా తింటారు. బాబా ఈ కాస్త దుఃఖము సహిస్తాము అని అంటారు. మన ప్రియుడు బాబాయ్ కదా. దెబ్బలు తింటున్నా మేము శివబాబానే పృతి చేస్తాము అని అంటారు. అలాంటివారు చాలా ఖుషీగా ఉంటారు. ఈ శ్రేష్ఠమైన ఆంతరిక ఖుషీలో ఉండాలి. తండ్రి నుండి మనము వారసత్వము తీసుకుంటున్నాము. ఇతరులను కూడా మన సమానంగా చేస్తూ ఉంటాము.

బాబా బుద్ధిలో ఈ సీఠీ చిత్రము చాలా గుర్తుంటుంది. దీనికి చాలా ప్రాధాన్యతనిస్తారు. విచార నాగర మథనము చేసి ఇటువంటి చిత్రాలను తయారుచేయు పిల్లలకు బాబా కూడా ధన్యవాదాలు తెలుపుతారు. బాబాయ్ ఆ పిల్లలకు టచింగ్ ఇచ్చారని అనవచ్చు. సీఠీ చాలా బాగా తయారుచేశారు.

\*\*\*\*\*

\*\*\*\*\*  
 84 జన్మలు తీసుకున్నందున మొత్తం సృష్టి ఆదిమధ్యాంతాలను తెలుసుకున్నారు. ఇది ఫస్ట్ క్లాస్ చిత్రము. త్రిమూర్తి, గోలా(సృష్టి చక్రము) చిత్రముల కంటే ఇందులో జ్ఞానము చాలా బాగుంది, ఇప్పుడు మనము మెట్లు ఎక్కుతున్నాము. ఇది ఎంత సులభము! తండ్రి వచ్చి లిఫ్ట్ ఇస్తారు. మీరు శాంతిగా తండ్రి నుండి వారసత్వము తీసుకుంటున్నారు. సీడీ చిత్రములో ఉన్న జ్ఞానము చాలా బాగుంది. మీరు హిందువులు కారని, దేవీ దేవతా ధర్మమునకు చెందినవారని అర్థము చేయించాలి. ఒకవేళ వారు మేము 84 జన్మలు తీసుకోలేదని చెప్తే, అప్పుడు అరే! మీరు 84 జన్మలు తీసుకున్నారని ఎందుకు అర్థము చేసుకోరు అని చెప్పాలి. ఇప్పుడు మరలా స్మృతి చేస్తే మరలా మీరు మొదటి నంబరులోనికి వచ్చేస్తారని చెప్పండి. మన కులమునకు చెందినవారైతే అందరూ 84 జన్మలు తీసుకోరు కదా అని ప్రశ్నించరు. అరే! మేము ఆలస్యముగా వస్తామని మీరు ఎందుకు అనుకుంటారు? తండ్రి పిల్లలందరికీ చెప్పన్నారు - భారతవాసులైన మీరు 84 జన్మలు తీసుకున్నారు. ఇప్పుడు మరలా మీ వారసత్వాన్ని తీసుకోండి, మరలా స్వర్గములోకి వెళ్లండి. పిల్లలైన మీరు యోగములో కూర్చుంటారు. సీడీ చిత్రాన్ని గుర్తుంచుకుంటే మేము 84 జన్మలు పూర్తి చేశాము, ఇప్పుడు వాపసు వెళ్తాము అని ఎంతో సంతోషంగా ఉంటారు. సేవ చేయుటకు కూడా చాలా ఉల్లాసముండాలి. అర్థము చేయించే పద్ధతులు కూడా చాలా లభిస్తాయి, సీడీ చిత్రము ద్వారా తెలపండి. అన్ని చిత్రాలు అవసరమే కదా. త్రిమూర్తి చిత్రము కూడా కావాలి. బాబా అంటున్నారు - మీరు నా భక్తుల వద్దకు వెళ్లండి. వారికీ జ్ఞానము వినిపించండి. వారు మందిరాలలో లభిస్తారు. మందిరాలలో కూడా ఈ సీడీ చిత్రము పై అర్థము చేయించవచ్చు మేము బాబా పరిచయమునిచ్చి ఎవరెవరి కళ్యాణము చేయాలని రోజంతా బుద్ధిలో ఉండాలి. రోజు-రోజుకు బుద్ధికి వేయబడిన తాళము తెరుచుకుంటూ ఉంటుంది. ఎవరు వారసత్వము పొందుకోవలసి ఉంటుందో వారు వస్తారు. రోజు-రోజుకు నేర్చుకుంటూ కూడా ఉంటారు. కొంతమంది పై గ్రహచారము కూర్చుంటే బాబా అర్థము చేయించవలసి ఉంటుంది. మా పై గ్రహచారము ఉందని అందుకే మా ద్వారా సేవ జరగడం లేదని వారు అర్థము చేసుకోరు. బాధ్యత అంతా పిల్లలైన మీ పైనే ఉంది. మీ సమానంగా బ్రాహ్మణులుగా తయారు చేస్తూ ఉండండి సేవ చేస్తూ ఉంటే చాలా సంతోషంగా ఉంటుంది. చాలామందికి కళ్యాణము జరుగుతుంది. బొంబాయిలో సర్వీసు చేయుట బాబాకు చాలా సంతోషాన్ని కలిగించేది. చాలామంది కొత్త-కొత్త వారు వచ్చేవారు. సేవ చేయాలని బాబాకు చాలా ఇష్టముంటుంది. పిల్లలు కూడా ఇలా దయాహృదయులుగా అవ్వాలి. సేవలో లగ్నమై ఉండాలి, ఎవరినైనా నా సమానంగా తయారు చేసినంతవరకు భోజనము చేయనని హృదయంలో ఉండాలి. మొదట పుణ్య కర్మను చేసి పాపాత్మను పుణ్యాత్మగా చేసిన తర్వాత తింటానని భావించాలి. కనుక సేవలో ఇంకా నిమగ్నమై ఉండాలి. ఎవరి జీవితమునైనా సఫలము చేసిన తర్వాతనే భోజనము చేయాలి. మీ సమానంగా బ్రాహ్మణులుగా తయారుచేయుటకు ప్రయత్నించాలి.

పిల్లల కొరకు మ్యాగ్జైన్ వెలువడుతుంది. కానీ బి.కెలు దానిని అంతగా చదవరు. ఇది మనము చదివేదేమీ లేదు, ఇది వెలుపలికి వారి కొరకు అని భావిస్తారు. బయటివారు టీచరు లేకుండా ఏమీ అర్థము చేసుకోలేరు. ఇది బి.కెల కొరకే కనుక చదివి రిఫ్రెష్ అవ్వాలి. కానీ వారు చదవరు. అన్ని సేవారేంద్రాల వారిని బాబా అడుగుతున్నారు - మ్యాగ్జైను పూర్తిగా ఎవరెవరు చదువుచున్నారు? మ్యాగ్జైన్ నుండి

\*\*\*\*\*

\*\*\*\*\*  
 ఏమి అర్థము చేసుకున్నారు. అది ఎంతవరకు సరిగ్గా ఉంది? మ్యూగ్జైనును తయారు చేసేవారిని కూడా మెచ్చుకోవాలి. మీరు చాలా బాగా వ్రాశారని మెచ్చుకోవాలి. మీకు ధన్యవాదాలు(థ్యాంక్స్) అని చెప్పాలి. శ్రమ చేయాలి. మ్యూగ్జైను చదవాలి. మ్యూగ్జైను పిల్లలు రిఫ్రెష్ అగుటకే కానీ పిల్లలు చదవరు. ఎవరి పేరు ప్రసిద్ధంగా ఉందో వారిని అందరూ పిలుస్తారు. ఫలానా వారిని మా వద్దకు పంపండి బాబా అని వ్రాస్తారు. స్వయం భాషణము చేయడం రాదని, అందుకే ఇతరులను పంపమంటారని బాబా భావిస్తారు. కావున సేవాధారులను ఎంతో గౌరవించాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. రాజ్య పదవి అనే మెడల్ తీసుకునేందుకు అందరి హృదయాలను సంతోషపెట్టాలి. చాలా - చాలా దయాహృదయులై మీ కళ్యాణము మరియు సర్వుల కళ్యాణము చేయాలి. హాడ్డీ సేవ చేయాలి.
2. దేవభిమానములోకి వచ్చి డిస్ సర్వీసు చేయరాదు. సదా పుణ్యకర్తలే చేయాలి. మీ సమానంగా బ్రాహ్మణులుగా తయారుచేయు సేవ చేయాలి. సేవాధారులను గౌరవించాలి.

వరదానము :- “ సహనశీలతా గుణము ద్వారా కఠోర సంస్కారాలను సహితము

శీతలంగా చేసే సంతుష్టమణి భవ ”

ఎవరిలో అయితే సహనశీలతా గుణముంటుందో, వారి ముఖములో సదా సంతుష్టత కనిపిస్తుంది. ఎవరైతే స్వయం సంతుష్టతామూర్తులుగా ఉంటారో, వారు ఇతరులను కూడా సంతుష్టముగా చేస్తారు(తృప్తి పరుస్తారు). సంతుష్టమగుట అనగా సఫలత పొందుట. ఎవరైతే సహనశీలురుగా ఉంటారో వారు తమ సహనశీలతా శక్తి ద్వారా కఠోర సంస్కారాలను లేక కఠిన కార్యాలను కూడా శీతలంగా సహజంగా చేసేస్తారు. వారి ముఖములో గుణమూర్తి కనిపిస్తుంది. వారే ద్రామా డాలు పై నిలువగలరు.

స్లోగన్ :- “మాటల ద్వారా పరివర్తన కాని వారిని శుభ వైభేషన్ల ద్వారా పరివర్తన చేయవచ్చు”

